

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAT-TMIEN LEĠSLATURA - LAQGĦA NUMRU 72

It-tnejn u sebgħin seduta tat-tmien leġislatura tal-Kunsill Lokali Tas-Sliema nżammet it-Tnejn 21 ta' Awissu 2017 fis-6.08 pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Marianne Aquilina	Kunsillier
Michael Briguglio	Kunsillier
Nanette Castaldi Paris	Kunsillier
David Muscat	Kunsillier
Vivianne Galea Pace	Kunsillier
John Pillow	Kunsillier
Pierre Portelli	Kunsillier
Paul Radmilli	Kunsillier

ASSENTI B'APPOLOGIJA
(Skont Ordni Permanenti 14A (3))

Kris Busietta	Viċi Sindku
Lisa Cassar Shaw	Kunsillier

ASSENTI

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Principal

Is-Seduta bdiet b'din l-Agenda:

- 72.1 *Qari tal-ittri ta' apologiji ;*
- 72.2 *Kunsiderazzjoni u Approvazzjoni tal-Minuti ;*
- 72.3 *Komunikazzjoni mis-Sindku ;*
- 72.4 *Tweġibiet għall-mistoqsijiet tal-Kunsilliera ;*
- 72.5 *Rapporti ;*
- 72.6 *Kunsiderazzjoni u Approvazzjoni tar-Rapporti tal-laqgħat ta' Kumitati u /jew Sotto Kumitati;*
- 72.7 *Kunsiderazzjoni u Approvazzjoni tal-iskeda ta' pagamenti ;*
- 72.8 *Mozzjonijiet ;*
- 72.9 *Tmiem tal-laqgħa u data tas-seduta li jmiss*

72.1 **QARI TAL-ITTRI TA' APOLOGIJI**

- 72.1 Is-Segretarju Ezekuttiv qara l-ittra ta' apologija tal-Vici Sindku u tal-Kunsilliera L. Cassar Shaw. Kien hemm qbil għall-approvazzjoni li jiġu mitqiesha bħala assenti b'apologija.

72.2 **KUNSIDERAZZJONI U APPROVAZZJONI TAL-MINUTI**

- 72.2.1 Is-Sindku ressaq il-minuti 71 tas-seduta 20 ta' Lulju, 2017 għall-approvazzjoni tal-Kunsill.

- 72.2.2 Is-Sindku talab li ssir korezzjoni f' punt 71.3.9 u l-ewwel parti tal-minuta tinqara kif ġej: 'Is-Sindku informa li f'laqgħa bejn it-*Tourism Zone Committee* u l-Prim Minsitru kien ġie diskuss l-istat *tac-Chalet*, fost oħrajn. Fid-diskussjoni mal-Ministru Konrad Mizzi il-proġett *tac-Chalet* reġa tqajjem'. Il-kumpliment tal-minuta tibqa l-istess. Kien hemm qbil dwar dan.

Il-Kunsillier P. Radmilli daħal għas-seduta 18.14

- 72.2.3 Is-Sindku irrefera għall-punt 71.3.10 u talab li ssir korezzjoni f'parti minn l-ewwel frazi u tinqara kif ġej: 'Is-Sindku informa li bl-għajnuna tas-CSD, wara laqgħa li s-Sindku u J. Pillow kellhom mas-Segretarju Parlamentari, se jiġi kunsidrat aktar tindif'. Kien hemm qbil dwar dan.

- 72.2.4 Is-Sindku talab li ssir korezzjoni f'punt 71.3.13 kif ġej 'Is-Sindku qal li ġie avvicinat mill-Borża ta' Malta in rappresentanza ta' kumpaniji.....'. Kien hemm qbil dwar dan.

Il-Kunsilliera V. Galea Pace daħlet għas-seduta 18.17

- 72.2.5 Il-Kunsillier P. Radmilli talab li ssir korezzjoni f'punt 71.8.1 fl-aħħar

sentenza u tinqara kif ġej: ' Il-Kunsillier P. Radmilli propona li joħorġu zewġ offeriti permezz tal-fondi mill-iskema kapitali, waħda għall-imsemmi *action plan* u l-oħra għall-konsulenza fuq *EU Funding*. Il-Kunsill qabel.' Kien hemm qbil fuq il-korrezzjoni.

72.2.6 Il-Kunsillier P. Radmilli talab li ssir korrezzjoni f'punt 71.8.2 għall-ewwel parti tal-frazi u tinqara kif ġej: ' Il-Kunsillier P. Radmilli qal li ir-Regjun Ċentru kien l-unika li prezenta studju.' Kien hemm qbil għal din il-korrezzjoni.

72.2.7 Il-Kunsillier M. Briguglio irrefera għall-punt 71.4.1 u talab li tizdied 'AKL' għall-kampanja dwar mizuri ta' sigurta. Kien hemm qbil dwar il-korrezzjoni.

72.2.8 Is-Sindku propona l-approvazzjoni tal-minuti bil-korrezzjonijiet *Approvazzjoni tal-minuti* mitluba. Il-Kunsillier M. Briguglio issekonda. Kien hemm qbil *71_20/07/2017* unanimu fost il-Kunsilliera prezenti li jiġu approvati.

72.3 KOMMUNIKAZZJONI MIS-SINDKU

72.3.1 Is-Sindku informa li qegħdin isiru l-bankijiet ta' Gnien Indipendenza u ingħataw diversi kuluri li għamlu ambjent ferm isbaħ. Il-Kunsillier M. Briguglio issuġerixxa li s-sena d-dieħla jsiru dawk tal-*promenade* bl-itess kuluri. Ma tiħditx decizjoni f'dan il-mument. *Bankijiet fi Gnien Indipendenza*

72.3.2 Is-Sindku informa dwar il-proċess ta' *tendering* tal-canopies. Is-Segretarju Ezekuttiv qal li l-aħħar komunikazzjoni li kellu mal-Perit Muscat kienet li qiegħed jipprepara l-*ispecifications* għat-tender. *Canopies*

72.3.3 Is-Sindku informa li bħalissa l-Kunsill qiegħed jagħmel xi xogħol ta' manutenzjoni fit-toroq hekk kif kien ġie deciz fl-aħħar seduta. Is-Segretarju Ezekuttiv fakkar li l-Kunsilliera kellhom iċ-ċans li jibgħatu suġġerimenti ta' toroq u bankini fejn għandu jsir manutenzjoni, u kienu biss l-Kunsilliera P. Radmilli u V. Galea Pace li bgħatu s-suġġerimenti tagħhom. Il-Kunsilliera M. Aquilina u M. Briguglio qalu li importanti li dawn ix-xogħlijiet jitqassmu madwar Tas-Sliema kollha biex nolqtu kemm nistgħu residenti u mhux tkun area waħda biss. *Xogħlijiet fit-toroq*

72.3.4 Is-Sindku irrefera għall-proġett tas-siġar fi Triq Dingli fejn il-Kunsill kien ġie infurmat li hemm bzonn ta' *full development application* għax l-applikazzjoni DNO ma ntlagħhatx mil-PA. Is-Sindku *Proġett Dingli u devulozzjoni tal-carpark*

informa, li kif kien deċiz, kellu laqgħa mas-Segretarju Parlamentari Chris Agius fejn kien prezenti wkoll il-Kunsillier J. Pillow wara li hu stess għamel kuntatt biex jinstiga l-laqa minnufih. Din kienet effettiva ħafna għaliex offra l-għajnuna tiegħu u s-Segretarju Parlamentari għamel kuntatt mal-perit tal-Kunsill fuq dan l-istess proġett mal-ewwel. Fuq nota oħra, peress li l-Lands Authority taqa' taħt ir-responsabbiltà ta' l-imsemmi Segretarju Parlamentari Chris Agius, is-Segretarju Ezekuttiv informa li kitiblu wkoll dwar id-devoluzzjoni tal-*carpark* (ta' fejn it-Torri) hekk kif ukoll dwar id-devoluzzjoni għall-*carpark* tax-Xatt, u dan sabiex jiffacilita il-process tal-kuntratt.

72.3.5 Id-*draft agreement* għall-ġemelaġġ ma' Bialystok intbqgħat lid-Dipartiment għall-Gvern Lokali kif kien deċiz. Il-Kunsillier D. Muscat u s-Segretarju Ezekuttiv għandhom jiltaqgħu sabiex il-Kunsill ikun jista jirrispondi għal-mistoqsijiet li talab id-DLG dwar dan id-*draft agreement*. Gemealġġ Bialystok

72.3.6 Dwar il-laqgħa għall-lokalità li għandha ssir fit-12 t'Ottubru 2017, il-Kunsill għandu jagħmel kuntatt mal-*ispeakers* konċernati. Il-Kunsillier M. Briguglio qal li jkun tajjeb li l-Kunsill jibda jirriklama din il-laqgħa fuq *facebook*, *notice boards* eċċ., Laqgħa tal-Lokalità

72.3.7 Il-Kunsilliera V. Gaeta Pace infurmat li kellha ilmenti dwar is-servizz tat-trasport ċirkulari li qiegħed jingħata prezentament madwar il-ħin tas-2pm. Is-Sindku informa li mill-uffiċċju tal-Kunsill ma tantx irċieva *feedback* u l-Kunsill kellu aktar rispons pozittiv dwar is-servizz li qiegħed jiġi provdut minn SOS Malta. Servizz ċirkulari

Fuq dan il-punt is-Sindku informa li kien hemm *misunderstanding* mal-kuntrattrur li qiegħed jieħu ħsieb is-servizz ċirkulari, għaliex il-prezz li talab oriġinarjament kien in-nofs li qiegħed jitolb bħalissa. Fiċ-ċirkustanzi u peress li kienet diġa riklamata, s-servizz ingħata xorta bi prova għal xahar kif kien miftiehem fl-aħħar seduta, u dan peress li xorta wahda is-servizz jibqa taht il-livell ta' *direct order*.

Is-Sindku qal li l-Kunsill ipprova jstabilixxi l-aktar 'stops' li jintuzaw. Il-Kunsillier M. Briguglio issuġġerixxa li l-*contracts manager* għandu jagħmel uzu ta' dan is-servizz ċirkulari fiz-zewġ ħinijiet differenti ħalli jkun jista jara kif qiegħed miexi u kif qiegħed jintlaqa mir-residenti. Kien hemm qbil dwar dan.

Il-Kunsillier P. Portelli ħareġ mis-seduta fis-18.45

Is-Sindku fakkar li dan is-servizz qiegħed isir bi prova sal-15 ta' Settembru 2017 u jekk il-Kunsill jiddeċiedi li jkompli b'dan is-servizz irid jiġi inkluz fil-*budget*, tinħareġ tender u proċeduri oħra kollha meħtieġa.

Il-Kunsillier P. Portelli daħal lura għas-seduta fis-18.48

- 72.3.8 Is-Sindku ressaq talba mis-Socjeta San Girgor, sabiex issir l-*Talba għall-attività minn San Girgor* attività ta' qabel il-festa nhar is-Sibt u Hadd li gej, izda din id-darba tkun fuq il-*promenade* u mhux fi Gnien Indipendenza. Qegħdin jitolbu li jitpoġġa park fejn l-istatwa ta' San Girgor u jkun hemm *food stalls* fuq il-*promenade* għaliex b'hekk jintlaħqu aktar persuni mill-pubbliku prezenti.

Is-Sindku qal li se jkun qiegħed jiltaqa' mal-pulizija dwar din l-attività. Kien hemm diversi reazzjonijiet għaliex il-*promenade* jista jiġi ngumbrat u ma jithallix aċċess bizzejjed għall-pubbliku. Il-Kunsillier J. Pillow issuġġerixxa li jkun hemm *barriers* biex ikun assigurat aċċess ta' zewġ metri miftuh għall-pubbliku.

Is-Sindku ġie skuzat fis-18.54

Il-Kunsillier P. Portelli spjega kif is-sena l-oħra f'din l-istess attività kien hemm muzika għolja u minkejja li rraporta l-għassa dawn baqgħu għaddejjin.

Is-Sindku daħal lura fis-18.56

Il-Kunsillier P. Portelli qal li dan is-Sajf ma kellniex ilment wieħed mir-residenti fuq attivitajiet u jibza li jekk issir fuq il-*promenade* tista toħloq inkonvenjent. Il-Kunsillier P. Portelli qal ukoll li dawn ilhom jippromovu din l-attività min qabel ma ġiet approvata mill-Kunsill u qegħdin jgħaddu l-messaġġ li jekk il-Kunsill japprova jew le, l-attività issir xorta.

Is-Sindku qal li hija sfortuna għaliex il-Kunsill jagħmel il-kundizzjonijiet u ma jsibx min jinfurzhom. Il-Kunsillier P. Radmilli issuġġerixxa li fil-laqgħa li se ssir mal-Pulizija nitolbu li jkun hemm *barriers*. Il-Kunsillier M. Briguglio qal li tkun haġa tajba għaliex jekk se jkun hemm park awtomatikament in-nies se jingabru madwaru. Ġie nnotat li l-bank tal-injam mill-*promenade* diġa inqala' għal din l-istess attività. Il-Kunsillier Briguglio ħassu urtat

minn dan il-fatt għaliex inqala minn qabel ma' giet approvata mill-Kunsill. Hu qal li f'dan il-kaz se jastjeni mid-deċizjoni għaliex iħoss li għandu jkun hemm rispettt reċiproku. Il-Kunsillier D. Muscat qal li jaqbel li l-attività issir kif talbu u jekk ma jzommux mar-regolamenti il-permess ma jingħatax għas-sena d-dieħla.

Il-Kunsillier P. Radmilli qal li jkun tajjeb kieku nitolbu pjanta kif se tkun imqassma l-area u naraw li jinzammu mal-kundizzjonijiet. Is-Sindku informa li se ssir laqgħa mal-Pulizija fl-24 ta' Awissu fis-2.30pm u talab li l-Kunsilliera jkunu prezenti.

Sar qbil li l-Kunsill jibgħat *no objection* b'dawn il-kundizzjonijiet: Jifhalla 3 metri ta' spazzju fuq il-*promenade*, isir tindif, barriers, muzika sal-11pm u jekk ma jinzammux ir-regolamenti, s-sena d-dieħla ma jingħatax il-permess biex l-attività terga ssir fuq il-*promenade*. Is-Segretarju Ezekuttiv għandu jibgħat ukoll lill-Assistent Kummissarju Mamo dawn il-kundizzjonijiet.

- 72.3.9 Il-Kunsillier D. Muscat informa bl-attività Tas-Sliema Wirt u Niesha li se ssir fit-24 u 25 ta' Ottubru 2017. Informa li l-*flyers* bdew jittqassmu u qiegħed jinzamm il-budget ta' Ewro 8000. Informa wkoll li se jipprova jinvolvi kantanti Slimizi fil-programm.

Tas-Sliema Wirt u
Niesha

Il-Kunsillier D. Muscat ipprezenta wkoll waqt is-seduta, ittra bit-titlu *Sponsorship Proposal - Tas-Sliema Wirt u Niesha 2017* fejn talab l-għajnuna tal-Kunsilliera f'kaz li jkun jafu li xi ħadd interessat li jgħati *sponsor*. Is-Segretarju Ezekuttiv għandu jibgħat l-istess ittra b'email lill-kunsilliera kollha. Il-Kunsilliera D. Muscat informa wkoll li s-Sibt 28 ta' Ottubru 2017 fil-5pm se ssir quddiesa il-Knisja Nazzarenu u attività fi Pjazza Sant'Anna.

- 72.3.10 Is-Segretarju Ezekuttiv ressaq korrispondenza dwar *European Mobilty Week Funding*. Il-Kunsillier P. Radmilli informa li l-ewwel proposta li tiġi aċċetata tingħata Ewro 50,000 u tat-tieni proposta Ewro 30,000. Il-Kunsillier P. Radmilli propona li jkun hemm vettura zgħira li taħdem bl-elettriku li tkun tista tintuza għal servizzi f'toroq dojoq. Il-Kunsillier M. Briguglio qal li għalkemm idea tajba u jaqbel jara li aħjar li kieku jgħaqqada mas-servizz ta' taxi mil-SOS Malta. Il-Kunsillier P. Radmilli għandu jibgħat l-applikazzjoni lis-Segretarju Ezekuttiv sabiex jahdem fuqha. Is-Segretarju Ezekuttiv għandu jagħmel kuntatt ma C. Taylor East minn SOS Malta u jahdem hu stess ma' SOS Malta fuq din l-applikazzjoni.

EMW

72.3.11 Is-Sindku informa bil-korrispondenza dwar *Queen's Baton Relay*. Il-Kunsillier D. Muscat informa li din se tkun qeghda tgħaddi minn belt għal oħra nhar il-23 ta' Settembru 2017 bejn id-0930 u l-1100 u l-Kunsill Tas-Sliema se jkun qiegħed jipparteċipa wkoll.

72.4 TWEĠIBIET GĦALL-MISTOQSIJET

72.4.1 Il-Kunsill gie infurmat li l-Kunsill applika għall-attività relatata mal-*Commonwealth* u li l-Kunsill jista jingħata Ewro 2000 mid-DLG. Il-Kunsilliera P. Radmilli u M. Briguglio se jiltaqgħu għall-aktar dettal.

72.4.2 Is-Sindku informa bl-email li kienet giet iċċirkulata dwar *European Week of Regions* li se ssir bejn id-9 u l-11 t'Ottubru, 2017 fi Brussels. Il-Kunsill gie infurmat li r-Regjun se jhallas l-ispejjez ta' persuna waħda u l-Kunsill qabel li jhallas ta' zewġ kunsilliera oħra. Gie deciz li terġa tintbghat l-*email* lill-Kunsilliera u min hu interessat jibgħat fi zmien ġurnata minħabba li l-Kunsill ikun irid japplika u jagħzel il-*workshops*.

72.4.3 Il-Kunsillier M. Briguglio informa li rċieva proposta minn residenti ta' Triq Moroni dwar siġar biex jitpoġġew fit-triq, l-istess kif qed jigi pjanat għal Triq Dingli. Is-Sindku informa li fl-Ewropa din hija xi haġa komuni. Is-Segretarju Ezekuttiv qal li l-ewwel jaqbel li jkollna gwida wara li l-Perit jiddiskuti l-permessi necessarji mal-Onor. Agius. Il-Kunsillier J.Pillow għibed l-attenzjoni li hemm servizzi għaddejjin minn taħt il-bankina. Il-Kunsillier M Briguglio qal li jaqbel mal-prinċipju izda jaqbel li nitolbu parir tekniku ta' perit anke biex ikun jista jiċċekkja r-regolamenti tat-TM, speċjalment dawk dwar accessibiltà. Kien hemm qbil dwar dan.

Triq Moroni

72.4.4 Il-Kunsillier P. Radmilli talab biex issir laqgħa ma' dawk konċernati għal *clean up* tas-16 ta' Settembru 2017 għaliex mhux infurmat bid-dettalji. Il-Kunsill għandu jikkordina laqgħa dwar il-*clean up* ma' Briiz, Camilla Appelgren u SOS Malta.

Clean up f'Tas-Sliema

72.4.5 Il-Kunsillier P. Radmilli informa li l-Kunsill gie premjat l-ewwel mil-*Greenpak Local Councils Award* u ingħata Ewro 1000.

Greenpak Award

Il-Kunsillier M. Briguglio gie skuzat li jitlaq mis-seduta fit-20.25

Il-Kunsillier P. Radmilli propona li dawn il-flus jintefqu f'*recycling bins* u dawn jingħataw lill-appartamenti (short lets) bħala inċentiv minħabba li huma l-iktar li qegħdin joħolqu inkonvenjent, biex

Recycling Bins

izommu mal-ħinjiet stipulati.

72.4.6 Il-Kunsillier J. Pillow propona li jsir eżerċizzju fuq l-iskart kummerċjali li jinġabar għaliex dawn qegħdin joħorġu l-iskart tagħhom sitt sigħat qabel meta skont il-liġi l-iskart support jinħareġ siegħa qabel biss. Is-Segretarju Eżekuttiv issuġġerixxa li l-Kunsill għandu jistaqsi sabiex ikun parti mill-laqgħat li l-Gvern qed jgħamel mal-Kunsill tal-Belt għaliex Tas-Sliema qegħda tiġi milquta bl-istess diffikultajiet.

*Gbir ta' skart
kummerċjali*

72.4.7 Il-Kunsilliera M. Aquilina saqsiet dwar id-*drinking fountain* (tannaħa tal-gabbana Fond Għadir). Is-Segretarju Eżekuttiv qal li ġie infurmat mil-ARMS li l-*meter* ma jstax jinqata' qabel ma jithallas il-kont kollu. Il-Kunsillier J. Pillow propona li għandu jinxtara *sub meter* u jekk eventwalment jaqbel imbgħad jithallas il-kont. Il-Kunsill qabel ukoll li għandu jikteb lill-Ministru fuq dan il-kaz. Sar qbil li għalissa l-*meter* ma jinġhalaqx.

Drinking fountain

72.5 RAPPORTI

72.5.1 Ma kienx hemm aktar rapporti.

72.6 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

72.6.1 Ma kienx hemm aktar rapporti

72.7 KUNSIDERAZZJONI U APPROVAZZJONI TAL-ISKEDA TAL-PAGAMENTI

72.7.1 Il-Kunsilliera V. Galea Pace irrimarkat dwar il-pagament tal-latrini pubbliċi, għaliex qed ikollha diversi ilmenti dwar it-tindif. Il-Kunsillier J. Pillow qal li l-pubbliku jrid jifhem li dawn jtnaddfu tlett darbiet f'gurnata u jista jkun malli dawn ikunu tnaddfu jidħol xi ħadd wara u jħammeġ il-post. Il-Kunsill m'għandux fondi bizzejjed biex izomm *attendant* il-ħin kollhu għall-latrini kollha. Is-Segretarju Eżekuttiv qal li wieħed irid jagħti cans għaliex dan huwa kuntrattur ġdid u jidher li qiegħed isir progress.

72.7.2 Il-Kunsillier J. Pillow irrefera għall-pagament numru 46 u talab għar-rati tal-uffiċċjali tat-Transport Malta. Il-kont ġie prezentat għall-attenzjoni tal-Kunsilliera. Is-Segretarju Eżekuttiv informa wkoll li ma kienx hemm pulizija l-anqas gwardjani lokali u x-xogħol

fit-triq kien diġa kkordinat biex jibda.

- 72.7.3 Il-Kunsillier J. Pillow irrefera għall-pagament numru 65. Is-Segretarju Ezekuttiv spjega li dawn huma diversi xogħlijiet li saru fil-latrina. Il-Kunsillier J. Pillow qal li għad hemm problema fil-locks u talab li l-pagament jinzamm *on hold*. Kien hemm qbil dwar dan.
- 72.7.4 Is-Segretarju Ezekuttiv ipprezenta kontijiet għax-xogħol tat-turġien li diġa kienu approvati bi kwotazzjoni li jsiru. Kien hemm qbil li dan ix-xogħol jithallas.
- 72.7.5 Is-Segretarju Ezekuttiv informa ukoll li wasslu l-kontijiet għar-*railing tal-bridge* fi Gnien Indipendenza. Il-Kunsill approva li jithallsu.
- 72.7.6 Is-Segretarju Ezekuttiv informa li l-kuntrattur Char Ltd qiegħed jikkontesta l-fatt li l-Kunsill ma ħallasx l-ammont sħiħ tax-xogħol li għamel tal-Exiles. Il-kuntrattur qal li lest li jkun responsabbli għall-sena jekk jidhol xi trabb fil-katusi izda mhux qabel ma jithallas il-kont kollu li wara kolloxx hu diġa certifikat mill-Perit tal-Kunsill.

Il-Kunsillier J. Pillow qal li dawn kellhom isiru *boulders*. Is-Segretarju Ezekuttiv qal li kienet saret laqgħa mal-perit, fil-prezenza tas-Sindku ukoll, u l-kuntrattur mexxa fuq il-gwida tal-perit.

Is-Segretarju Ezekuttiv qal li meta tlabna lill-MTA biex issir ix-xibka, r-raprezentant tat-Tourism Zones Committee wiegħbu li jkunu lesti li jhallsu għax-xibka sakemm din titlesta sa qabel l-elezzjoni. Is-Segretarju qal li din ma setgħetx issir għax riedet tigi ordnata min barra mit-Terracore Ltd.

Is-Segretarju Ezekuttiv informa lid-Direttur tal-Kunsilli Lokali dwar din il-materja fejn il-Kunsill ma approvax kont li jithallas avolja dan huwa diġa approvat mill-Perit tal-Kunsill. Is-Segretarju qara r-risposta tad-Direttur lill-Kunsill. Il-Kunsill għaldaqstant qabel li tithallas id-differenza li fadal fil-kont ta' Char Ltd., u dan wara li jiffirma li jinzamm responsabbli għal zmien ta' sena fuq it-tindif ta' trabbijiet li jistgħu jingemaw fil-katusi.

Id-Direttur saqsa ukoll l-għaliex sar ix-xogħol fuq il-kosta min-naħa tal-Kunsill, fejn dan mhux responsabbli ta' tiegħu. Il-Kunsillier J. Pillow qal li bl-istess raġunament saqsa għalfejn sar ix-xogħol fuq

it-turgien.

Il-Kunsillier P. Radmilli propona li nressqu l-kont tat-turgien lill-MTA fejn ngħidu li dan kellu jsir b'mod urġenti u nitolbu *refund* lill-MTA. Is-Sindku qal li fejn hemm perikolu l-Kunsill ma jistax jirraġuna li għax mhux kompitu tagħna mela ma jsirx għax imbgħad jista jkorri xi hadd. Is-Segretarju Ezekuttiv qal li l-Kunsill irid jifhem ukoll li l-MTA jgħamlu hafna affarijiet oħra u haġa għandha tikkompensa mal-oħra. Is-Segretarju sostna li prezentament qed isir hafna xogħol siewi bi shab mal-MTA.

72.7.7 Il-Kunsillier J. Pillow irrimarka fuq diversi nuqqasijiet mil-perit fuq xogħlijiet oħra li mhumiex qegħdin sew bħat-tappiera ta' fejn Nazzarenu li ġew ċertifikati u tħallsu u affarijiet oħra. Is-Sindku u s-Segretarju Ezekuttiv qalu li f'dan il-kaz għandha issir laqgħa mal-perit fejn jiġu diskussi dawn in-nuqqasijiet u min hu interessat importanti li jkun prezenti f'din il-laqgħa.

72.7.8 Il-Kunsillier J. Pillow saqsa min kien prezenti meta ntefa' l-bowser tal-ilma fuq il-progett tal-*boulders*. Is-Segretarju Ezekuttiv wieġeb li mar-rapprezentant tal-perit. Is-Segretarju Ezekuttiv qal li l-Kunsill jingagga esperti sabiex dawn jahdmu f'ismu u jirakkomandaw bil-pariri teknici tagħhom. Hadd mill-Kunsilliera jew staff ma għandu jipprova jassumi responsabbiltà ta' perit.

72.7.9 Is-Segretarju Ezekuttiv informa li għandu konferenza ġewwa Belgium f'Settembru, 2017 u qieghed jittlob li jiġi approvat il-*Per Diem allowance* li hu intitolat għalih. Kien hemm qbil dwar dan.

72.7.10 Is-Sindku ressaq għall-approvazzjoni il-pagamenti kollha minbarra numru 65. Il-Kunsillier P. Portelli propona l-approvazzjoni. Il-Kunsillier D. Muscat issekonda. Kien hemm qbil dwar dan.

72.8 **MOZZJONIJIET**

72.8.1 Ma kien hemm ebda mozzjoni.

72.9 **TMIEM TAL-LAQGĦA U DATA TAS-SEDUTA LI JMISS**

72.9.1 Is-seduta intemmet fit-21.40. Seduta oħra ġiet imsejġha għal nhar it-Tlieta 26 ta' Settembru 2017 fis-6pm.

Minuti approvati lillum 26 ta' Settembru 2017

(IFFIRMATA)

Anthony Chircop
Sindku

(IFFIRMATA)

Matthew Dimech
Segretarju Eżekuttiv